



Mejju 2019 — Hargha 322

Holqa Bejnietna

Parroċċa Sant'Anna, Wied il-Għajn

Mahrug mill-Kunsill Pastoral Parrokkjali



Il-Kelma tal-Kappillan

Kristu jghix

"Kristu jghix. Hu t-tama tagħna u l-isbaħ żgħożija ta' din id-dinja. Dak kollu li jmiss isir żagħżugħ, jiġgedded, ifur bil-ħajja. Għalhekk, l-ewwel kelmiet li nixtieq inlissen lil kull żagħżugħ Nisrani huma: Hu jghix u jridek ħaj!" Hekk tiftaħ l-Eżortazzjoni appostolika postsinodali *Christus vivit* tal-Papa Franġisku, indirizzata "l iż-żgħażaġh u lill-poplu kollu ta' Alla".

Il-Papa jkompli jgħidilna x'tgħid il-Kelma ta' Alla dwar iż-żgħażaġh li "fi żmien fejn iż-żgħażaġh ftiit li xejn kienu jiswew, xi kitbiet juruna kif Alla jħares lejhom b'għajnejn differenti" u jippreżenta fil-qosor figuri ta' żgħażaġh mit-Testment il-Qadim bħal Samwel, is-Sultan David, Salamun u ż-żagħżugħa Rut. Imbagħad jgħaddi għat-Testment il-Gdid fejn il-Papa jfakkarna li "Ġesù, l-eternament żagħżugħ, irid jagħtina qalb dejjem żagħżugħa".

Matul dan ix-xahar, aħna u nifirħu ma' Fr Matthew f'jum l-Ordinazzjoni Saċerdotali tiegħu, qalbna ddr lejn Alla sabiex niringrazzjawh li għadu jsejjaħ żgħażaġh sabiex ikunu saċerdoti skond il-qalb ta' Ibnu Ġesù. Imma mhux biss, irridu wkoll nitolbu u noħolqu ambjent biex fostna jkollna aktar żgħażaġh li jwieġbu "iva" lil Alla għal dak li jixtieq minnhom.

Iż-żgħożija tagħtik vizjoni. Għall-grazzja t'Alla għandna fostna żgħażaġh li joħolmu għall-gid tal-komunità. Jekk aħna nifhmu dan il-ħolm iż-żgħażaġh ituna direzzjoni ta' kif nistgħu nikbru flimkien u nilqgħu l-isfidi tal-ħajja.

Ejjew inhallu lir-Ragħaj it-Tajjeb jimottivana sabiex fil-ħajja nisranija tagħna jgħinna nimxu flimkien quddiem it-tfittxija tal-verità f'ħajjitna. Kemm hu sewwa li nitolbu għall-familji tagħna sabiex ikollna żgħażaġh mimlijin imħabba lejn Alla, lejn il-familjari tagħhom u ma' dawk il-persuni li jiltaqgħu magħhom.

Aħna u niċcelebraw Jum l-Omm, ejjew induru lejn l-Omm tagħna tas-sema u nitolbu l-għajnuna tagħha sabiex tghinna ngħixu tajjeb dan iż-żmien tal-Għid il-Kbir. Nistedinkom biex nhar il-Ġimgħa 24 ta' Mejju 2019 fis-7:00pm tkunu magħna fil-Knisja Parrokkjali u flimkien nimxu u nitolbu ma' Marija f'pellegrinaġġ lejn il-Kappella tal-Madonna tad-Dawl, il-Bidni.

Kunu mberkin
Dun Roderick Camilleri
Kappillan



Nagħtu l-ħajja lit-tfal, lill-adolexxenti u liż-żgħażaġh tagħna.

Adrian Vella | Superjur Museum Subien Wied il-Għajn



Ġieli nkun għadni lanqas wasalt il-Museum u wara l-bieb insib grupp ta' tfal u ġenituri jistennew sabiex ħerqana jidhlu fil-qasam. Hekk kif il-bieb tal-Museum jitbexxaq u jtlissen il-kliem "il-Paċi Magħkom", it-tfal bħal żiemel sfrattat jidhlu jiġru b'ferħ u entużjażmu. Tista' mhux tgħidilhom biex ma jiġrux għax xorta waħda ħadd ma jżommhom. Xi ġenituri jgħidulek: "Imma x'tagħmlulhom?...Ġenn ikollhom biex jiġu l-Mużew!" Xejn speċjali fil-verità. Lit-tfal nilqgħuhom bil-ferħ, nilgħabu magħhom, insiru ħbieb tagħhom biex hekk inwasslulhom il-kelma t'Alla. Hekk kien jagħmel Ġesù u hekk nippruvaw nagħmlu aħna. Naturalment mhux bilfors dejjem jirnexxielna u jkun hemm min jista' jkollu esperjenza differenti minn din.

Il-kelma t'Alla hija messaġġ ta' ferħ u tagħti l-ħajja lil min jaċċettaha. Għall-grazzja t'Alla fil-qasam tal-Museum f'Marsaskala bosta persuni daqu minn dak li ħalla b'wirt San Ġorġ Preca. Din is-sena l-Museum f'Wied il-Għajn qed jiċcelebra l-ħamsa u sebgħin anniversarju minn meta l-ewwel soċji minn Ғaž-Ғabbar niżlu biex jibdeu il-Museum f'Wied il-Għajn. Għalhekk il-Festa ta' San Ġorġ Preca li se

niċcelebraw fid-9 ta' Mejju għandha wkoll tifsira speċjali għax tfakkarna fil-viżjoni li kellu dan is-sacerdot Malti qaddis. Hu xtaq li Kristu jkun magħruf u maħbub minn kulhadd.

Għalhekk niringrazzja lill-Mulej li tana lil dan il-qaddis li bil-ħajja tiegħu jispirana sabiex inkomplu mixjin 'il quddiem fil-ħajja Nisranija tagħna u sabiex fuq l-eżempju ta' San Ġorġ Preca nkomplu nagħtu l-ħajja lit-tfal, liż-żgħażaġh u lill-familji ta' Wied il-Għajn. Niringrazzja wkoll lil tant ħbieb, benefatturi, sacerdoti u ġenituri li matul is-snin apprezżaw u ssapportjaw il-ħidma tal-Museum. Grazzi speċjali lill-kappillan u lill-parroċċa tagħna li għandha tassew għal qalbha l-katekezi tat-tfal u l-adolexxenti.

Nagħlaq billi nhegġigkom titolbu għalina sabiex inkunu katekisti għal qalb il-Mulej kif xtaq il-Fundatur tagħna Dun Ġorġ u minn issa nistedinkom sabiex tiċcelebraw magħna l-festa ta' San Ġorġ Preca, nhar il-Ғamis 9 ta' Mejju kif ukoll il-75 anniversarju nhar il-Ғadd 10 ta' Novembru 2019.

passport photos
william : 37, TRIQ IMRIKIEB

C H
E R T
R V I
O L A

TRIQ IL-QALJET

IMRIKIEB

37

IS-SILLA

convert VHS tapes to DVD
tel 79891666 27808181

CUTAJAR Funeral Services

69 St. Helen Street Cospicua
Tel: 2182 6277

ALLAN 9949 2001

9942 3440

IVAN 9942 4599

Email: mcfunerals@gmail.com

"Min jagħraf lil Alla, il-qalb tiegħu tgħum f'baħar ta' paċi." San Ġorġ Preca

Il-Bibbja: il-manwal, il-boxxla, il-mappa

Maryanne Vella | Superjura Museum Bniet Wied il-Għajn



"Il-Knisja dejjem tat qima lill-Iskrittura Mqaddsa kif tat lill-istess Ġisem tal-Mulej billi qatt ma naqset, l-aktar fil-Liturġija Mqaddsa, li tiegħu l-għajxien bil-ħobz tal-ħajja mill-mejda tal-kelma ta' Alla u tal-Ġisem ta' Kristu, u tagħtih lill-Fidili".
(Dei Verbum Kap 6).

San Ġorġ Preca għalkemm għex qabel il-Konċilju Vatikan II, kellu fih l-għarfien ta' fejn kellha timraħ il-Knisja. Għal San Ġorġ il-Kelma t'Alla, il-Bibbja kienet il-manwal, il-boxxla, il-mappa li wettaq f'ubbidjenza totali bħalha iben il-Knisja. Dan kollu jidher f' San Ġorġ sew f'dak li għamel, għallem u kiteb.

Il-Paci Magħkom



Thobb meta tagħti każ u tiddedika hin għall-bżonnijiet tal-oħrajn.

Frida Vento | Ċentru tal-Katekiżmu tal-Munxar

Fiż-żmien tal-lum il-kelma mħabba hija nterpretata f'diversi forom. Jekk nirriflettu fuq l-imħabba tagħna lejn Alla din tiġbor fiha l-aspetti kollha tal-ħajja ta' kif ngħixu magħna nfusna, ma' dawk ta' madwarna u mas-soċjeta' kollha. L-mħabba tfisser sagrafiċċju u rispett lejn xulxin, rispett lejn l-ambjent u l-ħolqien. Thobb meta tagħti każ u tiddedika hin fejn hu possibbli għall-bżonnijiet tal-oħrajn.

Insibu diversi siltiet fil-Bibbja fejn Ġesu' jgħallimna kif għandna nħobbu. Dan it-tagħlim huwa d-dover tagħna li ngħadduh lil uliedna bl-eżempju tagħna ta' ħajja nisranija. Għalhekk huwa ferm importanti li t-tfal jattendu regolarment għal-lezzjonijiet tat-katekiżmu fejn jingħataw tagħlim u preparazzjoni għas-sagramenti li jkun ser jirċievu. Dan it-tagħlim ser iservihom tul ħajjithom kollha u hu ċ-ċavetta ta' soċjetà tajba kif iridha Alla.

STEDINA GĦAT-TFAL KOLLHA!

Ejjew niċċelebraw kif jixraq il-qdusija ta' San Ġorġ Preca nhar il-Ħamis 9 ta' Mejju 2019.

6:00pm niltaqqgħu l-Museum tas-Subien

6:30pm Quddiesa animata għat-tfal u l-familji

7:30pm attività għal kulhadd fuq iz-zuntier tal-knisja



UFFIĊĊJU
PARROKKJALI

Nhar ta' Tnejn, Erbgħa u Ġimgħa bejn l-4:30pm u l-5:30pm
Tel: 21636704 E-mail: parrocca.marsaskala@maltadiocese.org



Mill-Ħajja tal-Parroċċa - Mejju 2019

- 1 L-Erbgħa Il-Festa ta' San Ġużepp Haddiem.**
Mit-8:30am sas-2:00pm Irtir għal KULHADD il-Kunvent tal-Kappuċini, il-Kalkara bit-tema 'Il-Ħajja: sejha għall-Qdusija.'
Fil-Quddiesa tas-6:30pm isir it-tberik tal-ghodda.
- 3 Il-Ġimgħa L-Ewwel Ġimgħa tax-Xahar.**
Wara l-quddiesa tas-6.30pm ikollna l-adorazzjoni quddiem Ġesù Ewkaristija.
- 5 Il-Hadd It-3 Hadd tal-Għid.**
Fis-6:00pm Quddiesa ta' Radd il-Ħajr lil Alla għad-don tas-Saċerdozju ta' Fr Matthew Pulis fil-Bażilka ta' Sant'Elena, Birkirkara.
- 7 It-Tlieta Fis-6.30pm il-Kummissjoni Djakonija qed torganizza laqgħa ta' formazzjoni fis-Sala Sant'Anna flimkien mar-Richmond Foundation dwar il-Mental Health.**
- 9 Il-Hamis San Ġorġ Preca Saċerdot u Fundatur tal-Museum.**
Fid-9.30am Coffee Morning fis-Sala Sant'Anna fl-okkażjoni ta' Jum l-Omm.
Fis-6.00pm niltaqgħu l-Museum tas-Subien u flimkien nimxu lejn il-knisja għall-quddiesa tas-6.30pm. Fis-7:30pm attività għal kulhadd fuq iz-zuntier tal-knisja.
- 9 – 12 Fis-Sala San Ġwakkin jittella' l-Bazaar tal-Parroċċa li fih ser issir ukoll bejgħ ta' pjanti fl-okkażjoni ta' Jum l-Omm.**
- 12 Il-Hadd Ir-4 Hadd tal-Għid.**
Fil-quddiesa tad-9:15am niċcelebraw Jum l-Omm. Nistiednu lit-tfal iġibu magħhom fjura biex ipogħuha f'riglejn ix-xbieha ta' Marija. F'din il-quddiesa jsir ukoll l-inkurunazzjoni tal-Madonna mit-tfal u nistiednu wkoll 'l-ommijiet biex iġibu bukkett fjuri lill-Madonna.
- 18 Is-Sibt Mit-8:30pm 'il quddiem ser norganizzaw Eurovision Pasta Night fis-Sala Sant'Anna.**
Biljetti mill-Uffiċċju Parrokkjali jew mingħand il-Voluntiera tal-Parroċċa.
- 19 Il-Hadd Il-5 Hadd tal-Għid. Fl-10.15am Quddiesa bis-Sagrament tal-Magħmudija.**
- 21 It-Tlieta Fis-7:00pm jiltaqa' l-Kunsill Pastoral Parrokkjali fl-Uffiċċju Parrokkjali.**
- 22 L-Erbgħa Fil-quddiesa tas-6:30pm niċcelebraw il-festa ta' Santa Rita ta' Cascia.**
- 24 Il-Ġimgħa Pellegrinaġġ Marjan mill-Knisja Parrokkjali sal-Kappella tal-Madonna tad-Dawl, il-Bidni.**
Fis-7:00pm nibdew il-pellegrinaġġ bit-talba tar-Rużarju. Meta naslu fejn it-tabella tal-Bidni għal dawk li ma jixtix jitlegħu t-telgħa se jkun hemm trasport li jtellagħhom sal-kappella.
Fit-8:00pm niċcelebraw il-quddiesa u wara se nieklu biċċa timpana flimkien.
- 26 Il-Hadd Is-6 Hadd tal-Għid.**
- 27 It-Tnejn Adorazzjoni tal-Hniena Divina wara l-Quddiesa tas-6.30pm.**
- 28 It-Tlieta Fis-6.30pm Quddiesa u Tiġdid tal-Konsagrazzjoni lill-Qalb ta' Marija mill-Grupp Anzjani tal-Ispiritwalità.**
- 30 Il-Hamis Fil-5:00pm tiltaqa' l-Kummissjoni Liturgija fl-Uffiċċju Parrokkjali.**
- 31 Il-Ġimgħa Il-Festa taż-Żjara tal-Verġni Marija lil Elizabetta.**
Nagħtu bidu għan-novena tal-Ispirtu s-Santu li twassalna biex niċcelebraw Għid il-Hamsin. Matul il-Ġimgħa n-novena tibda wara l-quddiesa tas-7:00am u l-Hadd wara l-quddiesa tas-6:30am fejn ikollna mument ta' talb quddiem Ġesù Ewkaristija.
Fis-6.00pm Rużarju quddiem Ġesù Ewkaristija u quddiesa fis-6.30pm f'għeluq ix-xahar ta' Mejju li jfakkarna fl-Omm għażiża ta' Marija.